


SvatmasakShatkara

——
स्वात्सुसलकुतुकरुः

——
Document Information



Text title : Svatasakshatkara

File name : svatmasakshatkara.itx

Category : major_works

Location : doc_z_misc_major_works

Author : Traditional

Transliterated by : Sunder Hattangadi

Description-comments : Sarvajnanottara Agama <http://shodhganga.inflibnet.ac.in/handle/10603/1354>

Latest update : April 21, 2013

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ಸ್ವಾತ್ಮಸಾಕ್ಷಾತ್ಕಾರಃ



.. ಸ್ವಾತ್ಮಸಾಕ್ಷಾತ್ಕಾರೋಪದೇಶಪ್ರಕರಣಂ ..
(ಸರ್ವಜ್ಞಾನೋತ್ತರವೃತ್ತೌ)
ಅಧಾನ್ಯಂ ಸಂಪ್ರವಕ್ಷ್ಯಾಮಿ ಉಪಾಯಂ ತತ್ತ್ವತೋ ಗುಹ .
ಅಗ್ರಾಹ್ಯಸ್ಯಾಪಿ ಸೂಕ್ಷ್ಮಸ್ಯ ಸರ್ವಗಸ್ಯ ತು ನಿಷ್ಕಲಂ .. 1..
ಯೇನ ವಿಜ್ಞಾಯತೇ ಸಮ್ಯಕ್ ಯಂ ಜ್ಞಾತ್ವಾ ತು ಶಿವೋ ಭವೇತ್ .
ನ ಕಸ್ಯ ಚಿನ್ಮಯಾಖ್ಯಾತಂ ತದ್ವಿಜ್ಞಾನಂ ಶ್ರುಣುಷ್ವ ಮೇ .. 2..
ಗುರುಪಾರಂಪರಾಯಾತಮದೃಷ್ಟಂ ಸರ್ವಾದಿಭಿಃ .
ಭವಬಂಧವಿಮೋಕ್ಷಾರ್ಥಂ ಪರಮಂ ಸರ್ವತೋಮುಖಂ .. 3..
ಯೋಽಸೌ ಸರ್ವಗತೋ ದೇವಃ ಸರ್ವಾತ್ಮಾ ಸರ್ವತೋಮುಖಃ .
ಸರ್ವತತ್ತ್ವಮಯೋಽಚಿಂತ್ಯಃ ಸರ್ವಸ್ಯೋಪರಿ ಸಂಸ್ಥಿತಃ .. 4..
ಸರ್ವತತ್ತ್ವವ್ಯತೀತಶ್ಚ ವಾಚ್ಮನೋನಾಮವರ್ಜಿತಃ .
ಸೋಽಹಮೇವಮುಪಾಸೀತ ನಿರ್ವಿಕಲ್ಪೇನ ಚೇತಸಾ .. 5..
ಯದೇವ ನಿಷ್ಕಲಂ ಜ್ಞಾನಂ ಶಾಶ್ವತಂ ಧ್ರುವಮವ್ಯಯಂ .
ನಿರ್ವಿಕಲ್ಪಮನಿರ್ದೇಶ್ಯಂ ಹೇತುದೃಷ್ಟಾಂತವರ್ಜಿತಂ .. 6..
ಅಲಿಂಗಮಕ್ಷರಂ ಶಾಂತಂ ವಿಷಯಾತೀತಗೋಚರಂ .
ಅವಿಭಾವ್ಯಮಸಂದೇಹಂ ತದಹಂ ನಾತ್ರ ಸಂಶಯಃ .. 7..
ಅಹಮೇವ ಪರೋ ದೇವಃ ಸರ್ವಮಂತ್ರಮಯಃ ಶಿವಃ .
ಸರ್ವಮಂತ್ರವ್ಯತೀತಶ್ಚ ಸೃಷ್ಟಿಸಂಹಾರವರ್ಜಿತಃ .. 8..
ಮಯಾ ವ್ಯಾಪ್ತಮಿದಂ ಸರ್ವಂ ದೃಶ್ಯಾದೃಶ್ಯಂ ಚರಾಚರಂ .
ಅಹಮೇವ ಜಗನ್ನಾಥೋ ಮತ್ತಃ ಸರ್ವಂ ಪ್ರಕಾಶತೇ .. 9..
ಅನೇಕಾಕಾರಸಂಭಿನ್ನಂ ವಿಶ್ವಂ ಭುವನಸಂಚಯಂ .
ಶಿವಾದ್ಯವನಿಪರ್ಯಂತಂ ತತ್ಸರ್ವಂ ಮಯಿ ಸಂಸ್ಥಿತಂ .. 10..
ಯಚ್ಚಕಿಂಚಿಜ್ಜಗತ್ಯಸ್ಮಿನ್ ದೃಶ್ಯತೇ ಶ್ರುತಯತೇಽಪಿ ವಾ .
ಬಹಿರಂತರ್ವಿಭಾಗೇನ ತತ್ಸರ್ವಂ ವ್ಯಾಪಿತಂ ಮಯಾ .. 11..
ಅಹಮಾತ್ಮಾ ಶಿವೋಹ್ಯಸ್ಯಃ ಪರಮಾತ್ಮೇತಿ ಯಃ ಸ್ಮೃತಃ .
ಏವಮುಪಾಸಯೇನ್ಮೋಹಾನ್ನ ಶಿವತ್ವಮಾಪ್ನುಯಾತ್ .. 12..

ಶಿವೋಽನ್ಯಸ್ತ್ವಹಮೇವಾನ್ಯಃ ಪೃಥಗ್ಭಾವಂ ವಿವರ್ಜಯೇತ್ .
ಯಶ್ಶಿವಃ ಸೋಽಹಮೇವೇತಿ ಅದ್ವೈತಂ ಭಾವಯೇತ್ಸದಾ .. 13..
ಅದ್ವೈತಭಾವನಾಯುಕ್ತಃ ಸರ್ವತ್ರಾತ್ಮನಿ ಸಂಸ್ಥಿತಃ .
ಸರ್ವಗಂ ಸರ್ವದೇಹಸ್ಥಂ ಪಶ್ಯತೇ ನಾತ್ರ ಸಂಶಯಃ .. 14..
ಏವಮೇಕಾತ್ಮಭಾವೇನ ಸಂಸ್ಥಿತಸ್ಯ ತು ಯೋಗಿನಃ .
ಸರ್ವಜ್ಞತ್ವಂ ಪ್ರವರ್ತೇತ ವಿಕಲ್ಪರಹಿತಸ್ಯ ಚ .. 15..
ಯೋಽಸೌ ಸರ್ವೇಷು ಶಾಸ್ತ್ರೇಷು ಪಠ್ಯತೇ ಹ್ಯಜ ಈಶ್ವರಃ .
ಅಕಾಯೋ ನಿರ್ಗುಣೋ ಹ್ಯಾತ್ಮಾ ಸೋಽಹಮಸ್ಮಿ ನ ಸಂಶಯಃ .. 16..
ಅವಿಜ್ಞಾತಃ ಪಶುಃ ಸೋ ಹಿ ಸೃಷ್ಟಿಧರ್ಮಸಮಾಶ್ರಿತಃ .
ವಿಜ್ಞಾತಃ ಶಾಶ್ವತಃ ಶುದ್ಧಃ ಸ ಶಿವೋ ನಾತ್ರ ಸಂಶಯಃ .. 17..
ತಸ್ಮಾದಾತ್ಮಾ ಸದಾ ವೇದ್ಯಃ ಸುವಿಚಾರ್ಯಃ ವಿಚಕ್ಷಣೈಃ .
ಪರಾಪರವಿಭಾಗೇನ ಸ್ಥೂಲಸೂಕ್ಷ್ಮವಿಭಾಗಶಃ .. 18..
ಪರಃ ಪರಮನಿರ್ವಾಣ ಅಪರಃ ಸೃಷ್ಟಿಭೇದತಃ .
ಸ್ಥೂಲೋ ಮಂತ್ರಮಯಃ ಪ್ರೋಕ್ತಃ ಸೂಕ್ಷ್ಮೋ ಧ್ಯಾನೈಕಸಂಸ್ಥಿತಃ .. 19..
ಅಥವಾ ಬಹುಶೋನೇನ ಕಿಮುಕ್ತೇನ ಷಡಾನನ .
ವಾಗ್ವಿಕಲ್ಪವಿಶೇಷೇಣ ಮನಃ ಸಂಮೋಹಕಾರಿಣಾ .. 20..
ಸರ್ವೇ ಧರ್ಮಾತ್ಮನಃ ಸಂತಿ ಯದ್ಯೇವಂ ಪರಿಕಲ್ಪಯೇತ್ .
ತತ್ತದ್ಭವತ್ಯಸಂದೇಹಾತ್ ಸದಾ ತದ್ಭಾವಭಾವತಃ .. 21..
ಇತ್ಯೇವಮಾತ್ಮವಿಜ್ಞಾನಂ ಕಥಿತಂ ತು ಸಮಾಸತಃ .
ಜ್ಞಾತ್ವೈವಾತ್ಮಮಯಂ ಸರ್ವಮಾತ್ಮಾನಂ ಪರ್ಯುಪಾಸಯೇತ್ .. 22..
ನ ತತ್ರ ದೇವಾ ವೇದಾ ವಾ ಯಜ್ಞಾ ವಾ ಬಹುದಕ್ಷಿಣಾಃ .
ಆತ್ಮವಿಜ್ಞಾನಮಾಶ್ರಿತ್ಯ ವಿಮಲಂ ಸರ್ವತೋಮುಖಂ .. 23..
ಸಂಸಾರಾರ್ಣವಮಗ್ನಾನಾಂ ಭೂತಾನಾಂ ಶರಣಾರ್ಥಿನಾಂ .
ನಾನ್ಯಃ ಶರಣದಃ ಕಶ್ಚಿದಾತ್ಮಜ್ಞಾನಾದೃತೇಃ ಕ್ವಚಿತ್ .. 24..
ಆತ್ಮಾನಂ ಪರಮೋ ಭೂತ್ವಾ ಯೋ ವಿಜಾನಾತಿ ತತ್ತ್ವತಃ .
ಸ ಮುಚ್ಯತೇ ತ್ವಯತ್ನೇನ ಸರ್ವಾವಸ್ಥಾಂ ಗತೋಽಪಿ ಸನ್ .. 25..
ಆತ್ಮಲಾಭಾತ್ಪರೋಲಾಭಃ ಕ್ವಚಿದನ್ಯೋ ನ ವಿದ್ಯತೇ .
ತದಾತ್ಮಾನಮುಪಾಸೀತ ಯೋಽಯಮಾತ್ಮಾ ಪರಸ್ತು ಸಃ .. 26..
ನ ಪ್ರಾಣೋ ನೈವ ಚಾಪಾನೋ ವಿಶಿಷ್ಟಕರಣಸ್ತಥಾ .
ಸರ್ವಜ್ಞಂ ತು ತಮಾತ್ಮಾನಂ ಪರಿಪೂರ್ಣಂ ಸದಾ ಸ್ಮರೇತ್ .. 27..
ನ ಚೈವಾಭ್ಯಂತರೇ ಬಾಹ್ಯೇ ನಾತಿದೂರೇ ಸಮೀಪತಃ .

ಸ ನಿಷ್ಕಲೇ ಪರೇ ಸ್ಥಾನೇ ತತ್ರ ಚಿತ್ತಂ ನಿವೇಶಯೇತ್ .. 28..
 ತಿಯರ್ಗೂರ್ಧ್ವಮಧಶ್ಚೈವ ಬಹಿರಂತಶ್ಚ ನಿತ್ಯಶಃ .
 ಸರ್ವಶೂನ್ಯಂ ತಮಾಭಾಸಮಾತ್ಮಾನಂ ಭಾವಯೇತ್ಸದಾ .. 29..
 ನೈವ ಶೂನ್ಯಂ ನ ಚಾಶೂನ್ಯಮಶೂನ್ಯಂ ಶೂನ್ಯಮೇವ ಚ .
 ಪಕ್ಷಪಾತವಿನಿರ್ಮುಕ್ತಮಾತ್ಮಾನಂ ಪರ್ಯುಪಾಸಯೇತ್ .. 30..
 ನಿರಾಮಯಂ ನಿರಾಧಾರಂ ವರ್ಣರೂಪವಿವರ್ಜಿತಂ .
 ನಿರಂಜನಂ ಗುಣಾತೀತಮಾತ್ಮಾನಂ ಪರ್ಯುಪಾಸಯೇತ್ .. 31..
 ನಿರಾಶ್ರಯಂ ನಿರಾಲಂಬಮಪ್ರಮೇಯಮನೂಪಮಂ .
 ಸ್ವಭಾವವಿಮಲಂ ನಿತ್ಯಮಾತ್ಮಾನಂ ಪರ್ಯುಪಾಸಯೇತ್ .. 32..
 ಸಂನ್ಯಸ್ಯ ಸರ್ವಕರ್ಮಾಣಿ ನಿಃಸ್ಪೃಹಃ ಸಂಗವರ್ಜಿತಃ .
 ಭಾವಯೇದಾತ್ಮನಾತ್ಮಾನಮಾತ್ಮನೈವಾತ್ಮನಿ ಸ್ಥಿತಂ .. 33..
 ಸ ದೇಶಜಾತಿಸಂಬಂಧಾನ್ವರ್ಣಾಶ್ರಮಸಮನ್ವಿತಾನ್ .
 ಭಾವಾನೇತಾನ್ ಪರಿತ್ಯಜ್ಯ ಸ್ವರೂಪಂ ಭಾವಯೇದ್ಬುಧಃ .. 34..
 ಮಂತ್ರೋಽಯಂ ದೇವತಾ ಹೈಷಾ ಇದಂ ಧ್ಯಾನಮಿದಂ ತಪಃ .
 ಸರ್ವಭಾವಾನ್ ಪರಿತ್ಯಜ್ಯ ಹ್ಯಾತ್ಮಭಾವಂ ತು ಭಾವಯೇತ್ .. 35..
 ಅಭಾವೇ ಭಾವಮಾಶ್ರಿತ್ಯ ಭಾವಂ ಕುರ್ಯಾನ್ನಿರಾಶ್ರಯಂ .
 ಆತ್ಮಸಂಸ್ಥಂ ಮನಃ ಕೃತ್ವಾ ನ ಕಿಂಚಿದಪಿ ಚಿಂತಯೇತ್ .. 36..
 ನೈವ ಚಿಂತ್ಯಂ ನ ಚಾಚಿಂತ್ಯಂ ನ ಚಿಂತ್ಯಂ ಚಿಂತ್ಯಮೇವ ಚ .
 ಪಕ್ಷಪಾತವಿನಿರ್ಮುಕ್ತಮಾತ್ಮಾನಂ ಪರ್ಯುಪಾಸಯೇತ್ .. 37..
 ಅಚಿಂತ್ಯಂ ಚಿಂತಯೇನ್ನಿತ್ಯಂ ಕೃತ್ವಾ ಚಿತ್ತಂ ನಿರಾಶ್ರಯಂ .
 ನಿಸ್ತತ್ತೇ ನಿಷ್ಕಲೇ ಭೂತೇ ವಿಂದತ್ಯಾತ್ಮನಿ ಯತ್ಸುಖಂ .. 38..
 ನಿರ್ವಿಕಲ್ಪಮಚಿಂತ್ಯಂ ಚ ಹೇತುದೃಷ್ಟಾಂತವರ್ಜಿತಂ .
 ತತ್ಸುಖಂ ಪರಮಂ ಪ್ರೋಕ್ತಮಾತ್ಯಂತಿಕಮನೌಪಮಂ .. 39..
 ನಿರಸ್ಯವಿಷಯಾಸಂಗಂ ಮನೋವೃತ್ತಿಂ ವಿವರ್ಜಯೇತ್ .
 ಯದಾ ಯಾತ್ಯುನ್ಮನೀ ಭಾವಂ ತದಾ ತತ್ಪರಮಂ ಸುಖಂ .. 40..
 ಸರ್ವದಿಗ್ಗೇಶಕಾಲೇಷು ಯೋಗಾಭ್ಯಾಸೋ ವಿಧೀಯತೇ .
 ಸರ್ವವರ್ಣಾಶ್ರಮಾಣಾಂ ಚ ಜ್ಞಾನಭೇದೋ ನ ವಿದ್ಯತೇ .. 41..
 ಗವಾಮನೇಕವರ್ಣಾನಾಂ ಕ್ಷೀರಸ್ಯಾಪ್ಯೇಕವರ್ಣತಾ .
 ಕ್ಷೀರವತ್ಪಶ್ಯತೇ ಜ್ಞಾನಮಲಿಂಗವಸ್ತು ಗವಾಂ ಸಮಾಃ .. 42..
 ಯಸ್ಮಾತ್ಸರ್ವಗತಂ ಬ್ರಹ್ಮ ವ್ಯಾಪಕಂ ಸರ್ವತೋಮುಖಂ .
 ತಸ್ಮಾನ್ಬ್ರಹ್ಮಣಿ ಸಂಸ್ಥಾನೇ ದಿಗ್ಗೇಶಾನ್ನ ವಿಚಾರಯೇತ್ .. 43..

ನೈವ ತಸ್ಯ ಕೃತೇನಾರ್ಥೋ ನ ಕಾರ್ಯೋ ನ ವಿಧಿಃ ಸ್ಮೃತಃ .
 ನ ಲಿಂಗಂ ನಾಶ್ರಮಾಚಾರಃ ಪರಮಾತ್ಮನಿ ಸಂಸ್ಥಿತಃ .. 44..
 ಗಚ್ಛನ್ ತಿಷ್ಠನ್ ಸ್ವಪನ್ ಜಾಗ್ರನ್ ಭುಂಜಾನೋಽಪಿ ಪಿಬನ್ನಪಿ .
 ಸರ್ವದಾ ಸರ್ವಕಾಲೇಷು ವಾತಶೀತಾತಪೇಷು ಚ.. 45..
 ಭಯದಾರಿದ್ರ್ಯರೋಗೇಷು ಮಂದ್ಯವಿಜ್ವರಕಾದಿಷು .
 ಆತ್ಮನ್ಯವಸ್ಥಿತಃ ಶಾಂತ ಆತ್ಮತೃಪ್ತಸ್ತು ನಿಷ್ಕಲಃ .. 46..
 ನಾಗತೋಽಹಂ ಗತೋ ವಾಪಿ ನಾಗಮಿಷ್ಯೇನ ಗಚ್ಛತಾ .
 ನ ಭೂತೋ ನ ಭವಿಷ್ಯಾಮಿ ಪ್ರಕೃತ್ಯಸ್ಥಿರಧರ್ಮಣೀ .. 47..
 ಪ್ರಾಕೃತಾನಿ ತು ಕರ್ಮಾಣಿ ಪ್ರಕೃತಿಃ ಕರ್ಮಸಂಭವಾ .
 ನಾಹಂ ಕಿಂಚಿತ್ಕರೋಮೀತಿ ಯುಕ್ತಂ ಮನ್ಯೇತ ತತ್ತ್ವವಿತ್ .. 48..
 ನೈವ ಪ್ರಕೃತಿಬಂಧೋಽಸ್ತಿ ಮುಕ್ತ ಇತ್ಯಭಿಧೀಯತೇ .
 ನ ಚೈವ ಪ್ರಾಕೃತ್ಯೇದೋಽಪೈರ್ಲಿಪ್ಯತೇ ತು ಕದಾಚನ .. 49..
 ನಿರ್ನಾಶ್ಯ ತಮಸೋರೂಪಂ ದೀಪೋ ಯದ್ವತ್ ಪ್ರಕಾಶತೇ .
 ಆಭಾತ್ಯೇವಂ ಪರೋ ಹ್ಯಾತ್ಮಾ ತ್ಯಕ್ತ್ವಾ ಅಜ್ಞಾನಜಂ ತಮಃ .. 50..
 ಸ್ನೇಹಕ್ಷಯಾದ್ಯಥಾ ದೀಪೋ ಬಲಾನ್ನಿರ್ವಾಣಮಿಚ್ಛತಿ .
 ತಥಾತ್ಮಭಾವನಾಯುಕ್ತಃ ಸ್ವಾತ್ಮನೈವಾವತಿಷ್ಠತೇ .. 51..
 ಘಟಸಂವೃತಮಾಕಾಶಂ ನೀಯಮಾನೇ ಯಥಾ ಘಟೇ .
 ಘಟೋ ನಯತಿ ನಾಕಾಶಂ ತದ್ವಜ್ಜೀವೋ ನಭೋಪಮಃ .. 52..
 ಭಿನ್ನೇ ಕುಂಭೇ ಯಥಾಕಾಶಮಾಕಾಶತ್ವಂ ಪ್ರತಿಪದ್ಯತೇ .
 ವಿಭಿನ್ನೇ ಪ್ರಾಕೃತೇ ದೇಹೇ ತಥಾತ್ಮಾ ಪರಮಾತ್ಮನಿ .. 53..
 ಇತ್ಯೇವಮಧಿಕಾರೇಣ ಸರ್ವಜ್ಞೇನಾಧಿಕಾರಿಣಾ .
 ಸರ್ವಬಂಧಾದ್ವಿನಿರ್ಮುಕ್ತಃ ಸರ್ವಜ್ಞಃ ಸರ್ವಗೋ ಭವೇತ್ .. 54..
 ತದಾಗಮಾನ್ ಪರಿಹೃತ್ಯ ಸರ್ವಾನ್
 ಶುದ್ಧಂ ಗೃಹೀತ್ವಾತ್ಮಸಮಾಧಿಯೋಗಂ .
 ಅಸ್ಮಾತ್ಪರಂ ನಾನ್ಯದಿಹಾಸ್ತಿ ಕಿಂಚಿತ್
 ಜ್ಞಾತ್ವೈವ ಸಂತ್ಯಜ್ಯ ಮನೋವಿಕಲ್ಪಂ .. 55..
 ವಿಜ್ಞಾನಮೇವಂ ಸಮುಪಾಸ್ಯ ವಿದ್ವಾನ್
 ವಿಶತ್ಯಕಾಮಂ ಸತತಂ ನಿಯುಕ್ತಃ .
 ಸರ್ವತ್ರಗಾಮೀ ಭವತೀಹ ಮುಕ್ತಃ
 ತದ್ಧರ್ಮಧರ್ಮೀ ಬಹಿರಂತಃಸಂಸ್ಥಃ .. 56..
 ಸರ್ವಜ್ಞತಾತ್ಮಪ್ತಿರನಾದಿಬೋಧಃ
 ಸ್ವತಂತ್ರತಾ ನಿತ್ಯಮಲುಪ್ತಶಕ್ತಿಃ .

ಅನಂತಶಕ್ತಿಶ್ಚ ನಿರಾಮಯಾತ್ಮಾ
 ವಿಶುದ್ಧದೇಹಃ ಸ ಶಿವತ್ವಮೇತಿ .. 57..
 ನ ದೀಕ್ಷಾ ನ ತು ಸಂಸ್ಕಾರೋ ನ ಮುದ್ರಾ ನ ಚ ಮಂಡಲಂ .
 ನ ಜಪೋ ನಾರ್ಚನಂ ಸ್ನಾನಂ ನ ಹೋಮೋ ನೈವಸಾಧನಂ .. 58..
 ಧರ್ಮಾಧರ್ಮಫಲೌ ನ ಸ್ತಃ ನೈವ ಪಿಂಡೋದಕಕ್ರಿಯಾ .
 ನಿಯಮಾದಿ ನ ತಸ್ಯಾಸ್ತಿ ನೋಪವಾಸೋ ವಿಧೀಯತೇ .. 59..
 ಪ್ರವೃತ್ತಿಶ್ಚ ನಿವೃತ್ತಿಶ್ಚ ಬ್ರಹ್ಮಚರ್ಯವ್ರತಾನಿ ಚ .
 ಅಗ್ನಿಪ್ರವೇಶನಂ ನಾಸ್ತಿ ಪತನಂ ಭೃಗುನೋದಕೇ .. 60..
 ಶಿವಜ್ಞಾನಾಮೃತಂ ಪೀತ್ವಾ ವಿಚರಸ್ವ ಯಥಾ ಸುಖಂ .
 ಶಿವವಚ್ಛಾಶ್ವತಃ ಶುದ್ಧಃ ಸೃಷ್ಟಿಧರ್ಮವಿವರ್ಜಿತಃ .. 61..
 ಸತ್ಯಂ ಸತ್ಯಂ ಪುನಃ ಸತ್ಯಂ ತ್ರಿಸತ್ಯಂ ಸಮಯಃ ಕೃತಃ .
 ಅತಃ ಪರತರಂ ನಾಸ್ತಿ ವಿಜ್ಞೇಯಂ ಕುತ್ರಚಿತ್ ಗುಹ .. 62..
 ಇತಿ ಶ್ರೀಮತ್ಸರ್ವಜ್ಞಾನೋತ್ತರೇ ಸ್ವಾತ್ಮಸಾಕ್ಷಾತ್ಕಾರೋಪದೇಶಪ್ರಕರಣಂ ..
 ಪಾರಭೇದಃ ಪಾರಭೇದಾಃ -
 ನ ಜಪೋ ನಾರ್ಚನಂ ಸ್ನಾನಂ ನ ಹೋಮೋ ನೈವ ಸಾಧನಂ .
 ಧರ್ಮಾಧರ್ಮಫಲಂ ನಾಸ್ತಿ ನ ಪಿಂಡೋದಕಕ್ರಿಯಾ .. 58..
 ನಿಯಮಾನಿ ನ ತಸ್ಯಾಸ್ತಿ ನೋಪವಾಸೋ ವಿಧೀಯತೇ .
 ಪ್ರವೃತ್ತಿಂ ನ ನಿವೃತ್ತಿಶ್ಚ ಬ್ರಹ್ಮಚರ್ಯವ್ರತಾನಿ ಚ .. 59..
 ಅಗ್ನಿಃ ಪ್ರವೇಶನಂ ನಾಸ್ತಿ ಪತನಂ ಭೃಗುನೋದಕೇ .
 ಶಿವಜ್ಞಾನಾಮೃತಂ ಪೀತ್ವಾ ವಿಚರಸ್ವ ಯಥಾಸುಖಂ .. 60..
 ಶಿವವಚ್ಛಾಶ್ವತಃ ಶುದ್ಧಃ ಸೃಷ್ಟಿಧರ್ಮವಿವರ್ಜಿತಃ .
 ಸತ್ಯಂ ಸತ್ಯಂ ಪುನಃ ಸತ್ಯಂ ತ್ರಿಸತ್ಯಂ ಸ್ಮಯಃ ಕೃತಃ .. 61..
 ಅತಃ ಪರತರಂ ನಾಸ್ತಿ ವಿಜ್ಞೇಯಂ ಕುತ್ರಚಿದ್ಗುಹ .
 ವಿಮಲಯತಿ ಸರ್ವಭಾವಾನ್ ವಿಮಲಾತ್ಮಾ ವಿಮಲಬುದ್ಧಿ ದೃಢಧೀಃ .. 62..
 ಸರ್ವಂ ವಿಮಲಂ ಪಶ್ಯತಿ ವಿಮಲೋ ವಿಮಲೇನ ಭಾವೇನ .
 ಜಾಗ್ರ ಜಾಗ್ರ ಜಾಗ್ರ ಸ್ವಪ್ನಂ ತಥಾ ಜಾಗ್ರಸುಷುಪ್ತಿಕಂ .. 63..
 ಜಾಗ್ರ ತುರ್ಯಂ ಕಾಲಪರಮತೀತಂ ಪರದರ್ಶನಂ .
 ವಿಶ್ವಾಗ್ರಸ್ಯೇ ಪ್ರಶಾಂತಶ್ಚ ಶಿವದರ್ಶನಮೇವ ಚ .. 64..
 ಸಾಯುಜ್ಯಮಿತಿಭೇದೇನ ಚೋರ್ಧ್ವಮೇಕಾದಶಸ್ಮೃತಃ .. 65..

From

<http://shodhganga.inflibnet.ac.in/handle/10603/1354>

Encoded and proofread by Sunder Hattangadi

